



## ಈಗ ನಾವು ಮೂವರು: ರಶ್ಮಿಕಾ ಸಸ್ಸೆನ್

ನಟ ರಶ್ಮಿಕಾ ಮಂದಣ್ಣ ತಮ್ಮ ಇನ್‌ಸ್ಟಾಗ್ರಾಂ ಪೋಸ್ಟ್‌ನ ಮೂಲಕ ಮತ್ತೆ ಸುದ್ದಿಯಲ್ಲಿದ್ದಾರೆ. 'ಈಗ ನಾವು ಮೂವರು' ಎಂಬ ಶೀರ್ಷಿಕೆಯೊಂದಿಗೆ ಹಂಚಿಕೊಂಡಿರುವ ಗ್ರಾಫಿಕ್ ವಿಡಿಯೋ ಅಭಿಮಾನಿಗಳಲ್ಲಿ ಭಾರೀ ಕುತೂಹಲ ಹುಟ್ಟಿಸಿದೆ. ಈ ವಿಡಿಯೋದಲ್ಲಿ ರಶ್ಮಿಕಾ ಮತ್ತು ವಿಜಯ್ ದೇವರಕೊಂಡ ಅವರನ್ನು ಹೋಲುವ ಜೋಡಿ ಸಂತೋಷದಿಂದ ಕಾಣಿಸಿ

ಕೊಂಡಿದ್ದು, ಒಂದು ಹಳದಿ ಹೂವಿನೊಂದಿಗೆ ಆಟವಾಡುವ ದೃಶ್ಯವೂ ಇದೆ. ಈ ನಿಗೂಢ ಪೋಸ್ಟ್ ಕಾರಣದಿಂದ ರಶ್ಮಿಕಾ ಗರ್ಭಿಣಿಯಾಗಿರಬಹುದೆಂಬ ಊಹಾಪೋಹಗಳು ಸಾಮಾಜಿಕ ಜಾಲತಾಣಗಳಲ್ಲಿ ಹರಿದಾಡುತ್ತಿವೆ.

ಆದರೆ, ಈ ಕುರಿತು ರಶ್ಮಿಕಾ ಯಾವುದೇ ಸ್ಪಷ್ಟನೆ ನೀಡಿಲ್ಲ. ಪೋಸ್ಟ್‌ನಲ್ಲಿ 'ಚಿರಿಬಿಟ್ಟೆ ನಿನ್ನ ಪೋಸ್ಟ್' ಅನ್ನು ಟ್ಯಾಗ್ ಮಾಡಿರುವುದರಿಂದ ಇದು ಹೊಸ ಸಿನಿಮಾದ ಪ್ರಚಾರವಾಗಿರಬಹುದೆಂಬ ಮಾತುಗಳೂ ಕೇಳಿಬರುತ್ತಿವೆ. ನಿಜವಾಗಿಯೂ ವೈಯಕ್ತಿಕ ಸಿಹಿ ಸುದ್ದಿಯೇ ಅಥವಾ ಪ್ರಚಾರದ ಭಾಗವೇ ಎಂಬ ಪ್ರಶ್ನೆಗೆ ಉತ್ತರ ಇನ್ನೂ ಸಿಗದಿದ್ದರೂ, ಈ ಪೋಸ್ಟ್ ಅಭಿಮಾನಿಗಳ ಗಮನವನ್ನು ಸಂಪೂರ್ಣವಾಗಿ ಸೆಳೆದಿದೆ.




## ರಣಬೀರ್ ರಾಮನ ಲುಕ್‌ಗೆ ಲಹರಿ, ಟೀಕೆ!

ನಿತೇಶ್ ತಿವಾರಿ ನಿರ್ದೇಶನದ ಬಹುನಿರೀಕ್ಷಿತ 'ರಾಮಾ ಯಣ' ಚಿತ್ರದ ಟೀಸರ್ ಬಿಡುಗಡೆಯಾಗುತ್ತಿದ್ದಂತೆಯೇ ಸಿನಿ ವಲಯದಲ್ಲಿ ಚರ್ಚೆಗಳು ಜೋರಾಗಿವೆ. ವಿಶೇಷವಾಗಿ ರಣಬೀರ್ ಕಪೂರ್ ಅವರ ರಾಮನ ಮೊದಲ ಲುಕ್ ಗಮನ ಸೆಳೆದಿದ್ದು, ವಿಎಫ್‌ಎಕ್ಸ್ ಬಗ್ಗೆ ಕೆಲ ಟೀಕೆಗಳು ಕೇಳಿಬಂದರೂ ಅವರ ಲುಕ್‌ಗೆ ಮಿಶ್ರ ಪ್ರತಿಕ್ರಿಯೆ ವ್ಯಕ್ತವಾಗಿದೆ.

ಇದೀಗ ರಾಮಾನಂದ ಸಾಗರ್ ಅವರ 198788ರ ಜನಪ್ರಿಯ ಟಿವಿ ಧಾರಾವಾಹಿ 'ರಾಮಾಯಣ'ನಲ್ಲಿ ಲಕ್ಷ್ಮಣ ಪಾತ್ರದಲ್ಲಿ ನಟಿಸಿದ್ದ ಸುನಿಲ್ ಲಹರಿ, ರಣಬೀರ್ ಅಭಿನಯದ ಬಗ್ಗೆ ತಮ್ಮ ಅಭಿಪ್ರಾಯ ಹಂಚಿಕೊಂಡಿದ್ದಾರೆ. ಅವರು ಟೀಸರ್‌ನ ವಿಎಫ್‌ಎಕ್ಸ್ ಬಗ್ಗೆ ಹೆಚ್ಚು ಟೀಕೆ ಮಾಡಲು ನಿರಾಕರಿಸಿದರೂ, ಕೆಲವು ಅಂಶಗಳು ತಮ್ಮ ಗಮನ ಸೆಳೆದವು ಎಂದಿದ್ದಾರೆ. ರಣಬೀರ್ ಅವರ ಲುಕ್ ಬಗ್ಗೆ ಮಾತನಾಡಿದ ಸುನಿಲ್ ಲಹರಿ, 'ರಣಬೀರ್ ಚೆನ್ನಾಗಿ ಕಾಣುತ್ತಾರೆ. ಆದರೆ ರಾಮನ ಪಾತ್ರಕ್ಕೆ ಅಗತ್ಯವಾದ ಮುಗ್ಧತೆ ಸ್ವಲ್ಪ ಕಡಿಮೆ ಅನ್ನಿಸುತ್ತದೆ. ಅರುಣ್ ಗೋವಿಲ್ ಅವರಲ್ಲಿ ಕಂಡ ಶಾಂತತೆ, ತಾಳ್ಮೆ ಮತ್ತು ದಿವ್ಯತೆ ಇಲ್ಲಿ ಸ್ವಲ್ಪ ಕೊರತೆ

ಯಾಗಿದೆ' ಎಂದು ಹೇಳಿದ್ದಾರೆ. ಅದೇ ವೇಳೆ, ರಣಬೀರ್ ತಮ್ಮ ಅಭಿನಯದ ಮೂಲಕ ಈ ಪಾತ್ರವನ್ನು ಸಮರ್ಥವಾಗಿ ನಿರ್ವಹಿಸುತ್ತಾರೆ ಎಂಬ ವಿಶ್ವಾಸವನ್ನೂ ಅವರು ವ್ಯಕ್ತಪಡಿಸಿದ್ದಾರೆ. 'ಅವರು ಸ್ವಲ್ಪ ಉಗ್ರವಾಗಿ ಕಾಣುತ್ತಾರೆ; ಲಕ್ಷ್ಮಣ ಅಥವಾ ಭರತ ಪಾತ್ರಗಳಿಗೆ ಹೆಚ್ಚು ಹೊಂದಿಕೊಳ್ಳುವಂತೆ ಕಾಣಬಹುದು. ಆದರೆ ಒಳ್ಳೆಯ ನಟನಾದ್ದರಿಂದ ಅವರು ಪಾತ್ರಕ್ಕೆ ನ್ಯಾಯ ಮಾಡಬಹುದು' ಎಂದರು. ಹೀಗೆಯೇ, ಇಂತಹ ಐತಿಹಾಸಿಕ ಮತ್ತು ಧಾರ್ಮಿಕ ಮಹತ್ವದ ಪಾತ್ರಗಳಿಗೆ ಹೊಸ ಮುಖಗಳನ್ನು ಆಯ್ಕೆ ಮಾಡುವುದೇ ಹೆಚ್ಚು ಸೂಕ್ತ ಎಂಬ ಅಭಿಪ್ರಾಯವನ್ನೂ ಸುನಿಲ್ ಲಹರಿ ಹಂಚಿಕೊಂಡಿದ್ದಾರೆ. 'ಯಾವುದೇ ಇಮೇಜ್ ಅಥವಾ ವಿವಾದಗಳಿಲ್ಲದ ಹೊಸ ನಟರು ಇಂತಹ ಪಾತ್ರಗಳಿಗೆ ಹೆಚ್ಚು ಹೊಂದಿಕೊಳ್ಳುತ್ತಾರೆ' ಎಂದು ಅವರು ಹೇಳಿದ್ದಾರೆ. ಒಟ್ಟಾರೆ, ರಣಬೀರ್ ಕಪೂರ್ ಅವರ ರಾಮನ ರೂಪವು ಈಗಾಗಲೇ ಚರ್ಚೆಗೆ ಕಾರಣವಾಗಿದ್ದು, ಚಿತ್ರ ಬಿಡುಗಡೆಯಾಗುವವರೆಗೆ ಈ ಚರ್ಚೆಗಳು ಇನ್ನಷ್ಟು ತೀವ್ರಗೊಳ್ಳುವ ಸಾಧ್ಯತೆ ಇದೆ.



## 'ಧುರಂಧರ್ 2' ಕಥೆ ವಿವಾದ: ಕಾನೂನು ಹಾದಿ ಹಿಡಿದ ಧಾರ್

'ಧುರಂಧರ್ 2' ಚಿತ್ರದ ಕಥೆ ತನ್ನದೇ ಎಂದು ಸಂತೋಷ್ ಕುಮಾರ್ ಆರೋಪ ಹೊರಿಸಿದ ಹಿನ್ನೆಲೆ, ನಿರ್ದೇಶಕ ಆದಿತ್ಯ ಧಾರ್ ಕಾನೂನು ಕ್ರಮಕ್ಕೆ ಮುಂದಾಗಿದ್ದಾರೆ. ಸಿನಿಮಾ ಬಿಡುಗಡೆಯಾದ ಕೆಲವೇ ದಿನಗಳಲ್ಲಿ ಈ ರೀತಿಯ ಆರೋಪ ಕೇಳಿಬಂದಿದ್ದು, ಚಿತ್ರತಂಡಕ್ಕೆ ಅಚ್ಚರಿ ತಂದಿದೆ. ಸಂತೋಷ್ ಕುಮಾರ್ ಸುದ್ದಿಗೋಷ್ಠಿ ನಡೆಸಿ, 'ಈ ಚಿತ್ರದ ಕಥೆ ನನ್ನದು, ಅದನ್ನು ಕದ್ದಿದ್ದಾರೆ' ಎಂದು ಗಂಭೀರ ಆರೋಪ ಮಾಡಿದ್ದರು.

ಈ ಆರೋಪಕ್ಕೆ ಸಾರ್ವಜನಿಕವಾಗಿ ಪ್ರತಿಕ್ರಿಯೆ ನೀಡದೆ, ಆದಿತ್ಯ ಧಾರ್ ಕಾನೂನು ಮಾರ್ಗವನ್ನು ಅನುಸರಿಸಲು ನಿರ್ಧರಿಸಿದ್ದಾರೆ. ತಮ್ಮ ಕಾನೂನು ತಂಡದ ಮೂಲಕ ಸಂತೋಷ್ ಕುಮಾರ್ ಅವರಿಗೆ ನೋಟಿಸ್ ಕಳುಹಿಸಿರುವುದಾಗಿ ವರದಿಯಾಗಿದೆ. ಆದರೆ, ಯಾವುದೇ ನೋಟಿಸ್ ಬಂದಿಲ್ಲ ಎಂದು ಸಂತೋಷ್ ಕುಮಾರ್ ಹೇಳಿದ್ದು, ಕೋರ್ಟ್‌ನಲ್ಲಿ ಹೋರಾಡುವುದಾಗಿ ಎಚ್ಚರಿಕೆ ನೀಡಿದ್ದಾರೆ. ಈ ಬೆಳವಣಿಗೆಯಿಂದ ವಿವಾದ ಮತ್ತಷ್ಟು ತೀವ್ರಗೊಂಡಿದ್ದು, ಮುಂದಿನ ದಿನಗಳಲ್ಲಿ ಕಾನೂನು ಹೋರಾಟ ಗರಿಗಿದರವ ಸಾಧ್ಯತೆ ಇದೆ.

## 'ಡಗಾರ್' ಎಂದು ಕರೆದರೆ ನೋವಾಗುತ್ತೆ: ಅನುಶ್ರೀ

ಲೈಂಗಿಕ ಅನುಶ್ರೀ ಇತ್ತೀಚಿನ ಸಂದರ್ಶನದಲ್ಲಿ ಮಹಿಳೆಯರು ಆನ್‌ಲೈನ್‌ನಲ್ಲಿ ಎದುರಿಸುವ ಕಿರುಕುಳದ ಬಗ್ಗೆ ಮನಮುಟ್ಟುವಂತೆ ಮಾತನಾಡಿದ್ದಾರೆ. ಸಾರ್ವಜನಿಕ ಜೀವನದಲ್ಲಿ ಇರುವ ಸೆಲೆಬ್ರಿಟಿಗಳಾಗಿ ತಮ್ಮ ಸಾಮಾಜಿಕ ಜಾಲತಾಣ ಖಾತೆಗಳನ್ನು ಓಪನ್ ಆಗಿ ಇಡಬೇಕಾಗುತ್ತದೆ. ಇದರ ಪರಿಣಾಮವಾಗಿ ಪರಿಚಯವಿಲ್ಲದವರಿಂದ ಅಸಭ್ಯ ಹಾಗೂ ಅವಮಾನಕಾರಿ ಕಾಮೆಂಟ್‌ಗಳು ಬರುತ್ತವೆ ಎಂದು ಅವರು ಹೇಳಿದ್ದಾರೆ. ಸಾಮಾನ್ಯ ಜನರು ತಮ್ಮ ಖಾತೆಯನ್ನು ಖಾಸಗಿ ಇಟ್ಟುಕೊಳ್ಳಬಹುದು, ಆದರೆ ಸೆಲೆಬ್ರಿಟಿಗಳಿಗೆ ಆ ಅವಕಾಶ ಕಡಿಮೆ ಎಂದು ಅವರು ತಿಳಿಸಿದರು. ಸಂದರ್ಶನದಲ್ಲಿ 'ಡಗಾರ್' ಎಂಬ ಅವಹೇಳನಕಾರಿ ಪದದ ಬಗ್ಗೆ ಮಾತುಕತೆ ನಡೆದಾಗ, ಅದನ್ನು ಹೇಳುವುದಕ್ಕೂ ಮುಜುಗರವಾಗುತ್ತದೆ ಎಂದು ಆರ್ಜಿ ಮಯೂರ್ ತೋರಿಸಿದ ಪ್ರತಿಕ್ರಿಯೆಯನ್ನು ಉಲ್ಲೇಖಿಸಿ ಅನುಶ್ರೀ ತಮ್ಮ ನೋವನ್ನು ವ್ಯಕ್ತಪಡಿಸಿದರು. 'ನಿಮಗೆ ಹೇಳಲು ಮುಜುಗರವಾಗುತ್ತಿರುವ ಪದವನ್ನು ನಮ್ಮ ಮೇಲೆ ಬಳಸಿದಾಗ ನಾವು ಹೇಗೆನಿಸಿಕೊಳ್ಳಬೇಕು ಎಂದು ಯೋಚಿಸಿ' ಎಂದು ಅವರು ಪ್ರಶ್ನಿಸಿದರು. ಈ ವೇಳೆ ಅವರ ಮಾತುಗಳಲ್ಲಿ ನೋವು ಸ್ಪಷ್ಟವಾಗಿ ಗೋಚರಿಸಿತು.

## ಲೈಂಗಿಕ ದೌರ್ಜನ್ಯ ಆರೋಪ: ರಂಜಿತ್ ಬಂಧನ!

ಲೈಂಗಿಕ ದೌರ್ಜನ್ಯ ಆರೋಪದ ಹಿನ್ನೆಲೆಯಲ್ಲಿ ಮಲಯಾಳಂ ಚಿತ್ರರಂಗದ ಖ್ಯಾತ ನಿರ್ದೇಶಕ ಮತ್ತು ನಿರ್ಮಾಪಕ ರಂಜಿತ್ ಅವರನ್ನು ಪೊಲೀಸರು ಬಂಧಿಸಿದ್ದಾರೆ. ಯುವ ನಟಿಯೊಬ್ಬರು ನೀಡಿದ ದೂರಿನ ಆಧಾರದಲ್ಲಿ ಕೊಚ್ಚಿ ಪೊಲೀಸರು ಇಡುಕಿಯಲ್ಲಿ ಅವರನ್ನು ವಶಕ್ಕೆ ಪಡೆದಿದ್ದಾರೆ. ಕಾರ್ಯಕ್ರಮವೊಂದಕ್ಕಾಗಿ ಪ್ರಯಾಣಿಸುತ್ತಿದ್ದ ವೇಳೆ ಪೊಲೀಸರು ಅವರನ್ನು ರಹಸ್ಯವಾಗಿ ತಡೆದು ಬಂಧಿಸಿದ್ದು, ಬಳಿಕ ತೋಡುಪುಳ ಪೊಲೀಸ್ ಠಾಣೆಗೆ ಕರೆದೊಯ್ಯಲಾಗಿದೆ. ನಂತರ ಹೆಚ್ಚಿನ ತನಿಖೆಗಾಗಿ ಅವರನ್ನು ಎರ್ನಾಕುಲಂ ಸೆಂಟ್ರಲ್ ಪೊಲೀಸರಿಗೆ ಹಸ್ತಾಂತರಿಸಲಾಗಿದೆ. ಸಿನಿಮಾ ಚಿತ್ರೀಕರಣದ ವೇಳೆ ರಂಜಿತ್ ಅವರು ಅನುಚಿತವಾಗಿ ವರ್ತಿಸಿದ್ದಾರೆ ಎಂದು ನಟಿ ಆರೋಪಿಸಿದ್ದು, ಮೊದಲಿಗೆ ಈ ವಿಚಾರವನ್ನು ಚಿತ್ರತಂಡದ ಆಂತರಿಕ ದೂರು ಸಮಿತಿಗೆ ಸಲ್ಲಿಸಲಾಗಿತ್ತು. ಸಮಿತಿ ಪರಿಶೀಲನೆ ನಡೆಸಿದ ಬಳಿಕ ಪ್ರಕರಣವನ್ನು ಪೊಲೀಸರಿಗೆ ವರ್ಗಾಯಿಸಿದೆ. ಈಗಾಗಲೇ 2024ರಲ್ಲಿ ನಟಿ ಶ್ರೀಲೇಖಾ ಮಿತ್ರ ಕೂಡ ರಂಜಿತ್ ವಿರುದ್ಧ ಇದೇ ರೀತಿಯ ಆರೋಪ ಮಾಡಿದ್ದರೂ, ಅದನ್ನು ಅವರು ನಿರಾಕರಿಸಿದ್ದರು. ಈ ಹೊಸ ಪ್ರಕರಣದಿಂದ ಮತ್ತೆ ವಿವಾದ ಗಂಭೀರ ಸ್ವರೂಪ ಪಡೆದುಕೊಂಡಿದೆ.

